

نصیحت ہی ہے۔^(۱) (۵۲)

سورہ حاقہ کمی ہے اور اس میں باون آیتیں اور
دو رکوع ہیں۔

سُورَةُ الْحَاقَّةِ

بِسْمِ اللَّهِ الرَّحْمَنِ الرَّحِيمِ

الْحَاقَّةُ ۝

مَا الْحَاقَّةُ ۝

وَمَا أَدْرَاكَ مَا الْحَاقَّةُ ۝

كَذَّبَتْ ثَمُودُ وَعَادٌ بِالْقَارِعَةِ ۝

فَأَمَّا ثَمُودُ فَأَمْلِكُوا بِالطَّاغِيَةِ ۝

وَأَمَّا عَادٌ فَأُهْلِكُوا بِرِيحٍ صَوَّصِرٍ عَائِيَةٍ ۝

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

ثابت ہونے والی^(۲) (۱)

ثابت ہونے والی کیا ہے؟^(۳) (۲)

اور تجھے کیا معلوم کہ وہ ثابت شدہ کیا ہے؟^(۴) (۳)

اس کھڑکادینے والی کو ثمود اور عاد نے جھٹلادیا تھا۔^(۵) (۴)

(جس کے نتیجہ میں) ثمود تو بے حد خوفناک (اور اونچی)

آواز سے ہلاک کر دیئے گئے۔^(۶) (۵)

اور عاد بید تیز و تند ہوا سے غارت کر دیئے گئے۔^(۷) (۶)

(۱) جب واقعہ یہ ہے کہ یہ قرآن جن و انس کی ہدایت و رہنمائی کے لیے آیا ہے تو پھر اس کو لانے والا اور بیان کرنے والا
مجنون (دیوانہ) کس طرح ہو سکتا ہے؟

(۲) یہ قیامت کے ناموں میں سے ایک نام ہے۔ اس میں امر الہی ثابت ہو گا اور خود یہ بھی بہر صورت وقوع پذیر ہونے
والی ہے، اس لیے اسے الْحَاقَّةُ سے تعبیر فرمایا۔

(۳) یہ لفظ استفہام ہے لیکن اس کا مقصد قیامت کی عظمت اور فحمت شان بیان کرنا ہے۔

(۴) یعنی کس ذریعے سے تجھے اس کی پوری حقیقت سے آگاہی حاصل ہو؟ مطلب اس کے علم کی نفی ہے۔ گویا کہ تجھے
اس کا علم نہیں، کیوں کہ تو نے ابھی اسے دیکھا ہے اور نہ اس کی ہولناکیوں کا مشاہدہ کیا ہے، گویا کہ وہ مخلوقات کے دائرہ
علم سے باہر ہے (فتح القدر) بعض کہتے ہیں کہ قرآن میں جس کی بابت بھی صیغہ ماضی مَا أَدْرَاكَ استعمال کیا گیا ہے، اس کو
بیان کر دیا گیا ہے اور جس کو مضارع کے صیغے وَمَا يَذْرِبُنَاكَ کے ذریعے سے بیان کیا گیا ہے، اس کا علم لوگوں کو نہیں دیا
گیا ہے۔ (فتح القدر وایسر التفاسیر)

(۵) اس میں قیامت کو کھڑکادینے والی کہا ہے، اس لیے کہ یہ اپنی ہولناکیوں سے لوگوں کو بیدار کر دے گی۔

(۶) طَّاغِيَةٌ ایسی آواز جو حد سے تجاوز کر جانے والی ہو، یعنی نہایت خوف ناک اور اونچی آواز سے قوم ثمود کو ہلاک کیا
گیا، جیسا کہ پہلے متعدد جگہ گزرا۔

(۷) صَوَّصِرٍ پالے والی ہوا۔ عَائِيَةٍ، سرکش، کسی کے قابو میں نہ آنے والی۔ یعنی نہایت تند و تیز، پالے والی اور بے قابو

جسے ان پر لگاتار سات رات اور آٹھ دن تک (اللہ نے) مسلط رکھا^(۱) پس تم دیکھتے کہ یہ لوگ زمین پر اس طرح گر گئے جیسے کہ کھجور کے کھوکھلے تنے ہوں۔^(۲) (۷)

کیا ان میں سے کوئی بھی تجھے باقی نظر آ رہا ہے؟ (۸)

فرعون اور اس سے پہلے کے لوگ اور جن کی بستیاں الٹ دی گئی،^(۳) انہوں نے بھی خطائیں کیں۔ (۹)

اور اپنے رب کے رسول کی نافرمانی کی (بالآخر) اللہ نے انہیں (بھی) زبردست گرفت میں لے لیا۔^(۴) (۱۰)

جب پانی میں طغیانی آگئی^(۵) تو اس وقت ہم نے تمہیں کشتی میں چڑھالیا۔^(۶) (۱۱)

تاکہ اسے تمہارے لیے نصیحت اور یادگار بنادیں،^(۷) اور (تاکہ) یاد رکھنے والے کان اسے یاد رکھیں۔^(۸) (۱۲)

پس جبکہ صور میں ایک پھونک پھونکی جائے گی۔^(۹) (۱۳)

سَخَّرَهَا عَلَيْهِمْ سَبْعَ لَيَالٍ وَثَمِيْنَةَ اَيَّامٍ لِّحُسُوْمًا
فَتَرَى الْقَوْمَ فِيهَا صَرْعَى كَاَنَّهُمْ اَعْجَازٌ مُّغْلٍ خَاوِيَةٌ ۝
فَهَلْ تَرَى لَهُمْ مِنْ بَاقِيَةٍ ۝
وَجَاءَ فِرْعَوْنُ وَمَنْ قَبْلَهُ وَالْمُؤْتَفِكِثَ بِالْحَاطِطَةِ ۝
فَعَصَوْا رَسُوْلَ رَبِّهِمْ فَاَخَذَ هُمْ اَخْذَةً رَّابِيَةً ۝
اِنَّا لَنَّاظِمْنَا الْسَّاعَةَ حَمَلْنَاكُمْ فِي الْجَارِيَةِ ۝
لِنَجْعَلَهَا لَكُمْ تَذْكُرَةً وَتَعِيْبًا لِّاٰذُنٍ وَّاعِيَةٍ ۝
فَاذْفُقِفْنَا فِي الصُّوْرِ نَفْحَةً وَّاِحْدَاةً ۝

ہوا کے ذریعے سے حضرت ہود علیہ السلام کی قوم عاد کو ہلاک کیا گیا۔

(۱) حَسْمٌ کے معنی کانٹے اور جدا جدا کر دینے کے ہیں اور بعض نے حُسُوْمًا کے معنی پے در پے کئے ہیں۔

(۲) اس سے ان کے درازی قد کی طرف بھی اشارہ ہے خَاوِيَةٌ کھوکھلے۔ بے روح جسم کو کھوکھلے تنے سے تشبیہ دی ہے۔

(۳) اس سے قوم لوط مراد ہے۔

(۴) رَّابِيَةٌ، رَبَا يَرْبُو سے ہے جس کے معنی زائد کے ہیں۔ یعنی ان کی ایسی گرفت کی جو دوسری قوموں کی گرفت سے زائد یعنی سب میں سخت تر تھی۔ گویا اَخْذَةً رَّابِيَةً کا مفہوم ہوا، نہایت سخت گرفت۔

(۵) یعنی پانی ارتفاع اور بلندی میں تجاوز کر گیا یعنی پانی خوب چڑھ گیا۔

(۶) کم سے مخاطب عہد رسالت کے لوگ ہیں، مطلب ہے کہ تم جن آبا کی پشتوں سے ہو، ہم نے انہیں کشتی میں سوار کر کے بھرے ہوئے پانی سے بچایا تھا۔ اَلْجَارِيَةِ سے مراد سفینہ، نوح علیہ السلام ہے۔

(۷) یعنی یہ فعل کہ کافروں کو پانی میں غرق کر دیا اور مومنوں کو کشتی میں سوار کرا کے بچالیا، تمہارے لیے اس کو عبرت و نصیحت بنادیں تاکہ تم اس سے نصیحت حاصل کرو اور اللہ کی نافرمانی سے بچو۔

(۸) یعنی سننے والے، اسے سن کر یاد رکھیں اور وہ بھی اس سے عبرت پکڑیں۔

(۹) مکذبین کا انجام بیان کرنے کے بعد اب بتلایا جا رہا ہے کہ یہ «الْحَاقَّةُ» کس طرح واقع ہوگی اسرافیل کی ایک ہی

اور زمین اور پہاڑ اٹھالیے جائیں^(۱) گے اور ایک ہی
چوٹ میں ریزہ ریزہ کر دیے جائیں گے۔ (۱۳)
اس دن ہو پڑنے والی (قیامت) ہو پڑے گی۔ (۱۵)
اور آسمان پھٹ جائے گا اور اس دن بالکل بودا ہو جائے
گا۔^(۲) (۱۶)

اس کے کناروں پر فرشتے ہوں گے،^(۳) اور تیرے
پروردگار کا عرش اس دن آٹھ (فرشتے) اپنے اوپر اٹھائے
ہوئے ہوں گے۔^(۴) (۱۷)

اس دن تم سب سامنے پیش کیے^(۵) جاؤ گے، تمہارا کوئی
بھید پوشیدہ نہ رہے گا۔ (۱۸)

سو جسے اس کا نامہ اعمال اسکے دائیں ہاتھ میں دیا جائے گا^(۶)
تو وہ کہنے لگے گا کہ لو میرا نامہ اعمال پڑھو۔^(۷) (۱۹)

وَحُمِلَتِ الْأَرْضُ وَالْجِبَالُ فَدُكَّتَا دَكَّةً وَاحِدَةً ۝

يَوْمَئِذٍ وَقَعَتِ الْوَاقِعَةُ ۝

وَانشَقَّتِ السَّمَاءُ فَهِيَ يَوْمَئِذٍ وَاهِيَةٌ ۝

وَالْمَلَكُ عَلَى أَرْجَائِهَا وَيَحْمِلُ عَرْشَ رَبِّكَ فَوْقَهُمْ يَوْمَئِذٍ
ثَلَاثِيَةٌ ۝

يَوْمَئِذٍ تُعْرَضُونَ لَا تَخْفَى مِنْكُمْ خَافِيَةٌ ۝

فَأَمَّا مَنْ أُوْتِيَ كِتَابَهُ بِيَمِينِهِ فَيَقُولُ هَذَا مَا أُرْسِلْتُ بِهِ
بِخَبْرَةٍ ۝

پھونک سے یہ برپا ہو جائے گی۔

(۱) یعنی اپنی جگہوں سے اٹھالیے جائیں گے اور قدرت الہی سے اپنی قرار گاہوں سے ان کو اکھیر لیا جائے گا۔

(۲) یعنی اس میں کوئی قوت اور استحکام نہیں رہے گا جو چیز پھٹ کر ٹکڑے ٹکڑے ہو جائے، اس میں استحکام کس طرح
رہ سکتا ہے۔

(۳) یعنی آسمان تو ٹکڑے ٹکڑے ہو جائیں گے پھر آسمانی مخلوق فرشتے کہاں ہوں گے؟ فرمایا، وہ آسمانوں کے کناروں پر
ہوں گے، اس کا ایک مطلب تو ہو سکتا ہے کہ فرشتے آسمان پھنپنے سے قبل اللہ کے حکم سے زمین پر آجائیں گے تو گویا
فرشتے دنیا کے کنارے پر ہوں گے، یا یہ مطلب ہو سکتا ہے کہ آسمان ٹوٹ پھوٹ کا شکار ہو کر مختلف ٹکڑوں میں ہو گا تو
ان ٹکڑوں پر جو زمین کے کناروں میں اور بجائے خود ثابت ہوں گے، ان پر ہوں گے۔ (فتح القدیر)

(۴) یعنی ان مخصوص فرشتوں نے عرش الہی کو اپنے سروں پر اٹھایا ہوا ہو گا۔ یہ بھی ممکن ہے کہ اس عرش سے مراد وہ
عرش ہو جو فیصلوں کے لیے زمین پر رکھا جائے گا جس پر اللہ تعالیٰ نزول اجلال فرمائے گا۔ (ابن کثیر)

(۵) یہ پیشی اس لیے نہیں ہوگی کہ جن کو اللہ نہیں جانتا، ان کو جان لے، وہ تو سب کو ہی جانتا ہے، یہ پیشی خود انسانوں پر
حجت قائم کرنے کے لیے ہوگی۔ ورنہ اللہ سے تو کسی کی کوئی چیز پوشیدہ نہیں ہے۔

(۶) جو اس کی سعادت، نجات اور کامیابی کی دلیل ہو گا۔

(۷) یعنی وہ مارے خوشی کے ہر ایک کو کہے گا کہ لو پڑھ لو، میرا نامہ تو مجھے مل گیا ہے، اس لیے کہ اسے پتہ ہو گا کہ اس میں

إِنِّي لَطَنْتُ أَنْ مِلِحَ حِسَابِيَةَ ۝

فَهَوِّنِي عَيْشَةَ رَاضِيَةً ۝

فِي جَنَّةٍ عَالِيَةٍ ۝

تَطْوُرُهَا دَائِنَةٌ ۝

كَلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ

الْعَالِيَةِ ۝

وَأَمَّا مَنْ أَدْبَرَ كِسْفًا بِشِمَالِهِ ۖ فَيَقُولُ لِيَلَيْتَنِي كُنْتُ

أَوْتَى كَنِيئَةٍ ۝

وَلَمْ أَدْرِ مَا حِسَابِيَةَ ۝

لِيَلَيْتَنِي مَا كَانَتْ الْقَاهِطِيَةَ ۝

مَا أَغْنَى عَنِّي مَالِيَةَ ۝

هَلْكَ عَنِّي سُلْطَنِيَةَ ۝

مجھے تو کامل یقین تھا کہ مجھے اپنا حساب ملنا ہے۔ (۲۰)

پس وہ ایک دل پسند زندگی میں ہو گا۔ (۲۱)

بلند و بالا جنت میں۔ (۲۲)

جس کے میوے جھکے پڑے ہوں گے۔ (۲۳)

(ان سے کہا جائے گا) کہ مزے سے کھاؤ، پواپنے ان اعمال

کے بدلے جو تم نے گزشتہ زمانے میں کیے۔ (۲۴)

لیکن جسے اس (کے اعمال) کی کتاب اس کے بائیں ہاتھ

میں دی جائے گی، وہ تو کہے گا کہ کاش کہ مجھے میری کتاب

دی ہی نہ جاتی۔ (۲۵)

اور میں جانتا ہی نہ کہ حساب کیا ہے۔ (۲۶)

کاش! کہ موت (میرا) کام ہی تمام کر دیتی۔ (۲۷)

میرے مال نے بھی مجھے کچھ نفع نہ دیا۔ (۲۸)

میرا غلبہ بھی مجھ سے جاتا (۲۹)

اس کی نیکیاں ہی نیکیاں ہوں گی، کچھ برائیاں ہوں گی تو وہ اللہ تعالیٰ نے معاف فرمادی ہوں گی یا ان برائیوں کو بھی حسنت میں تبدیل کر دیا ہو گا۔ جیسا کہ اللہ تعالیٰ اہل ایمان کے ساتھ فضل و کرم کی یہ مختلف صورتیں اختیار فرمائے گا۔

(۱) یعنی آخرت کے حساب کتاب پر میرا کامل یقین تھا۔

(۲) جنت میں مختلف درجات ہوں گے، ہر درجے کے درمیان بہت فاصلہ ہو گا، جیسے مجاہدین کے بارے میں نبی صلی اللہ علیہ وسلم نے فرمایا ”جنت میں سو درجے ہیں جو اللہ نے مجاہدین فی سبیل اللہ کے لیے تیار کیے ہیں۔ دو درجوں کے

درمیان زمین و آسمان جتنا فاصلہ ہو گا۔“ (صحیح مسلم، کتاب الإمامۃ، صحیح بخاری، کتاب الجہاد)

(۳) یعنی بالکل قریب ہوں گے یعنی کوئی لیٹے لیٹے بھی توڑنا چاہے گا تو ممکن ہو گا۔ قَطُوفٌ، قَطِيفٌ کی جمع ہے، پنے یا

توڑے ہوئے، مراد پھل ہیں۔ مَا يُقَطَفُ مِنَ الثَّمَارِ

(۴) یعنی دنیا میں اعمال صالحہ کیے، یہ جنت ان کا صلہ ہے۔

(۵) کیوں کہ نامہ اعمال کا بائیں ہاتھ میں ملنا بد بختی کی علامت ہو گا۔

(۶) یعنی مجھے بتلایا ہی نہ جاتا، کیوں کہ سارا حساب ان کے خلاف ہو گا۔

(۷) یعنی موت ہی فیصلہ کن ہوتی اور دوبارہ زندہ نہ کیا جاتا تاکہ یہ روز بد نہ دیکھنا پڑتا۔

(۸) یعنی جس طرح مال میرے کام نہ آیا، جاہ و مرتبہ اور سلطنت و حکومت بھی میرے کام نہ آئی۔ اور آج میں اکیلا ہی

<p>(حکم ہو گا) اسے پکڑ لو پھر اسے طوق پہنا دو۔ (۳۰)</p> <p>پھر اسے دوزخ میں ڈال دو۔^(۱) (۳۱)</p> <p>پھر اسے ایسی زنجیر میں جس کی پیمائش ستر ہاتھ کی ہے جکڑ دو۔^(۲) (۳۲)</p> <p>پیشک یہ اللہ عظمت والے پر ایمان نہ رکھتا تھا۔^(۳) (۳۳)</p> <p>اور مسکین کے کھلانے پر رغبت نہ دلاتا تھا۔^(۴) (۳۴)</p> <p>پس آج اس کا نہ کوئی دوست ہے۔ (۳۵)</p> <p>اور نہ سوائے پیپ کے اس کی کوئی غذا ہے۔^(۵) (۳۶)</p> <p>جسے گناہ گاروں کے سوا کوئی نہیں کھائے گا۔^(۶) (۳۷)</p> <p>پس مجھے قسم ہے ان چیزوں کی جنہیں تم دیکھتے ہو۔ (۳۸)</p> <p>اور ان چیزوں کی جنہیں تم نہیں دیکھتے۔^(۷) (۳۹)</p> <p>کہ پیشک یہ (قرآن) بزرگ رسول کا قول ہے۔^(۸) (۴۰)</p>	<p>خُدُوهُ فَعُلُوهُ ۞</p> <p>ثُمَّ الْحَصِيمَ صَلْوَهُ ۞</p> <p>ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ۞</p> <p>إِنَّهُ كَانَ لَا يُؤْمِنُ بِاللَّهِ الْعَظِيمِ ۞</p> <p>وَلَا يَحْضُ عَلَى طَعَامِ الْمُسْكِينِ ۞</p> <p>فَلَيْسَ لَهُ الْيَوْمَ هُمْنًا حَمِيمٌ ۞</p> <p>وَلَا طَعَامٌ إِلَّا مِنْ غَسَلِينِ ۞</p> <p>لَا يَأْكُلُهُ إِلَّا الْخِطَاؤُنَ ۞</p> <p>فَلَا أَقْسِمُ بِمَا تُبْصَرُونَ ۞</p> <p>وَمَا لَا تُبْصَرُونَ ۞</p> <p>إِنَّهُ لَقَوْلُ رَسُولٍ كَرِيمٍ ۞</p>
---	--

یہاں سزا بھگتنے پر مجبور ہوں۔

(۱) یہ اللہ تعالیٰ ملائکہ جنم کو حکم دے گا۔

(۲) یہ ذِرَاعُ (ہاتھ) کس کا ذراع ہو گا؟ اور یہ کتنا ہو گا؟ اس کی وضاحت ممکن نہیں، تاہم اس سے اتنا معلوم ہوا کہ زنجیر کی لمبائی ستر ذراع ہو گی۔

(۳) یہ مذکورہ سزا کی علت یا مجرم کے جرم کا بیان ہے۔

(۴) یعنی عبادت و اطاعت کے ذریعے سے اللہ کا حق ادا کرتا تھا اور نہ وہ حقوق ادا کرتا تھا، جو بندوں کے بندوں پر ہیں۔ گویا اہل ایمان میں یہ جامعیت ہوتی ہے کہ وہ حقوق اللہ اور حقوق العباد دونوں کی ادائیگی کا اہتمام کرتے ہیں۔

(۵) بعض کہتے ہیں کہ یہ جنم میں کوئی درخت ہے، بعض کہتے ہیں کہ زقوم ہی کو یہاں غَسَلِينِ کہا گیا ہے اور بعض کہتے ہیں کہ یہ جہنمیوں کی پیپ یا ان کے جسموں سے نکلنے والا خون اور بدبودار پانی ہو گا اَعَادَنَا اللَّهُ مِنْهُ۔

(۶) خَاطِئُونَ سے مراد اہل جنم ہیں جو کفر و شرک کی وجہ سے جنم میں داخل ہوں گے۔ اس لیے کہ یہی گناہ ایسے ہیں جو خلود فی النار کا سبب ہیں۔

(۷) یعنی اللہ کی پیدا کردہ وہ چیزیں، جو اللہ تعالیٰ کی ذات اور اس کی قدرت و طاقت پر دلالت کرتی ہیں، جنہیں تم دیکھتے ہو یا نہیں دیکھتے، ان سب کی قسم ہے۔ آگے جو اب قسم ہے۔

(۸) بزرگ رسول سے مراد حضرت محمد رسول اللہ صلی اللہ علیہ وسلم ہیں۔ اور قول سے مراد تلاوت ہے یعنی رسول

یہ کسی شاعر کا قول نہیں^(۱) (افسوس) تمہیں بہت کم یقین ہے۔ (۳۱)

اور نہ کسی کاہن کا قول ہے،^(۲) (افسوس) بہت کم نصیحت لے رہے ہو۔ (۳۲)

(یہ تو) رب العالمین کا اتارا ہوا ہے۔ (۳۳)

اور اگر یہ ہم پر کوئی بھی بات بنا لیتا۔ (۳۴)

تو البتہ ہم اس کا داہنا ہاتھ پکڑ لیتے۔ (۳۵)

پھر اس کی شہ رگ کاٹ دیتے۔ (۳۶)

وَمَا هُوَ بِقَوْلِ شَاعِرٍ قَلِيلًا مَّا تَأْتُوا مَنُونًا ﴿۳۱﴾

وَلَا بِقَوْلِ كَاهِنٍ قَلِيلًا مَّا تَأْتُوا كُرُونًا ﴿۳۲﴾

تَنْزِيلٌ مِّن رَّبِّ الْعَالَمِينَ ﴿۳۳﴾

وَلَوْ تَقَوَّلَ عَلَيْنَا بَعْضُ الْأَقَاوِيلِ ﴿۳۴﴾

لَأَخَذْنَا مِنْهُ بِالْيَمِينِ ﴿۳۵﴾

ثُمَّ لَقَطَعْنَا مِنْهُ الْوَتِينَ ﴿۳۶﴾

کریم کی تلاوت ہے یا قول سے مراد ایسا قول ہے جو یہ رسول کریم اللہ کی طرف سے تمہیں پہنچاتا ہے۔ کیوں کہ قرآن رسول یا جبرائیل علیہ السلام کا قول نہیں ہے، بلکہ اللہ کا قول ہے، جو اس نے فرشتے کے ذریعے سے پیغمبر پر نازل فرمایا ہے، پھر پیغمبر اسے لوگوں تک پہنچاتا ہے۔

(۱) جیسا کہ تم سمجھتے اور کہتے ہو۔ اس لیے کہ یہ اصناف شعر سے ہے نہ اس کے مشابہ ہے، پھر یہ کسی شاعر کا کلام کس طرح ہو سکتا ہے؟

(۲) جیسا کہ بعض دفعہ تم یہ دعویٰ بھی کرتے ہو، حالانکہ کہانت بھی ایک شے دیگر ہے۔

(۳) قلت دونوں جگہ نفی کے معنی میں ہے، یعنی تم بالکل قرآن پر ایمان لاتے ہو نہ اس سے نصیحت ہی حاصل کرتے ہو۔

(۴) یعنی رسول کی زبان سے ادا ہونے والا یہ قول، رب العالمین کا اتارا ہوا کلام ہے۔ اسے تم کبھی شاعری اور کبھی کہانت کہہ کر اس کی تکذیب کرتے ہو؟

(۵) یعنی اپنی طرف سے گھڑ کر ہماری طرف منسوب کر دیتا، یا اس میں کمی بیشی کر دیتا، تو ہم فوراً اس کا مؤاخذہ کرتے اور اسے ڈھیل نہ دیتے۔ جیسا کہ اگلی آیات میں فرمایا۔

(۶) یادائیں ہاتھ کے ساتھ اس کی گرفت کرتے، اس لیے کہ دائیں ہاتھ سے گرفت زیادہ سخت ہوتی ہے اور اللہ کے تو دونوں ہاتھ ہی دائیں ہیں۔ (كَمَا فِي الْحَدِيثِ)

(۷) خیال رہے یہ سزا، خاص نبی کریم صلی اللہ علیہ وسلم کے ضمن میں بیان کی گئی ہے جس سے مقصد آپ کی صداقت کا اظہار ہے۔ اس میں یہ اصول بیان نہیں کیا گیا ہے کہ جو بھی نبوت کا جھوٹا دعویٰ کرے گا تو جھوٹے مدعی کو ہم فوراً سزا سے دوچار کر دیں گے۔ لہذا اس سے کسی جھوٹے نبی کو اس لیے سچا پاور نہیں کرایا جاسکتا کہ دنیا میں وہ مؤاخذہ الہی سے بچا رہا۔ واقعات بھی شاہد ہیں کہ متعدد لوگوں نے نبوت کے جھوٹے دعوے کیے اور اللہ نے انہیں ڈھیل دی اور دنیوی مؤاخذے سے وہ بالعموم محفوظ ہی رہے۔ اس لیے اگر اسے اصول مان لیا جائے تو پھر متعدد جھوٹے مدعیان نبوت کو ”سچا

پھر تم میں سے کوئی بھی مجھے اس سے روکنے والا
نہ ہوتا۔^(۱) (۳۷)

یقیناً یہ قرآن پر ہمیزگاروں کے لیے نصیحت ہے۔^(۲) (۳۸)
ہمیں پوری طرح معلوم ہے کہ تم میں سے بعض اس کے
جھٹلانے والے ہیں۔ (۳۹)

بیشک (یہ جھٹلانا) کافروں پر حسرت ہے۔^(۳) (۵۰)
اور بیشک (وشبہ) یہ یقینی حق ہے۔^(۴) (۵۱)
پس تو اپنے رب عظیم کی پاکی بیان کر۔^(۵) (۵۲)

سورۃ معارج کی ہے اور اس میں چوالیس آیتیں اور
دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

ایک سوال کرنے والے^(۶) نے اس عذاب کا سوال کیا جو

فَمَا مِنْكُمْ مِنْ أَحَدٍ عَنْهُ حَاجِزِينَ ﴿۳۷﴾

وَأِنَّهُ لَتَذَكَّرٌ لِلْمُنْفِقِينَ ﴿۳۸﴾

وَأِنَّا لَنَعْلَمُ أَنَّ مِنْكُمْ مُكَذِّبِينَ ﴿۳۹﴾

وَأِنَّهُ لَحَسْرَةٌ عَلَى الْكَافِرِينَ ﴿۵۰﴾

وَأِنَّهُ لَحَقُّ الْيَقِينِ ﴿۵۱﴾

فَسَيَعْرَأُ بِأَسْمَائِكَ الْعَظِيمَةِ ﴿۵۲﴾

سُورَةُ الْمَعَارِجِ

بِسْمِ اللَّهِ الرَّحْمَنِ الرَّحِيمِ ﴿۱﴾

سَأَلَ سَائِلٌ بِعَذَابٍ وَاقِعٍ ﴿۱﴾

نبی "مانا پڑے گا۔

(۱) اس سے معلوم ہوا کہ حضرت محمد رسول اللہ صلی اللہ علیہ وسلم سچے رسول تھے، جن کو اللہ نے سزا نہیں دی، بلکہ
دلائل و معجزات اور اپنی خاص تائید و نصرت سے انہیں نوازا۔

(۲) کیوں کہ وہی اس سے فائدہ اٹھاتے ہیں، ورنہ قرآن تو سارے ہی لوگوں کی نصیحت کے لیے آیا ہے۔

(۳) یعنی قیامت والے دن اس پر حسرت کریں گے، کہ کاش ہم نے قرآن کی تکذیب نہ کی ہوتی۔ یا یہ قرآن بجائے خود
ان کے لیے حسرت کا باعث ہو گا، جب وہ اہل ایمان کو قرآن کا اجر ملتے ہوئے دیکھیں گے۔

(۴) یعنی قرآن کا اللہ کی طرف سے ہونا بالکل یقینی ہے، اس میں قطعاً شک کی کوئی گنجائش نہیں۔ یا قیامت کی بابت جو خبر
دی جا رہی ہے، وہ بالکل حق اور سچ ہے۔

(۵) جس نے قرآن کریم جیسی عظیم کتاب نازل فرمائی۔

(۶) کہتے ہیں یہ نصر بن حارث تھا یا ابو جہل تھا جس نے کہا تھا، ﴿اللَّهُمَّ إِنْ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا
مِنَ السَّمَاءِ﴾ آلیۃ (الأنفال: ۳۲) چنانچہ یہ شخص جنگ بدر میں مارا گیا۔ بعض کہتے ہیں اس سے مراد رسول اللہ ﷺ
ہیں جنہوں نے اپنی قوم کے لیے بددعا کی تھی اور اس کے نتیجے میں اہل مکہ پر قحط سالی مسلط کی گئی تھی۔